

مواظف حكيم الامت اور ديني رسائل كي اشاعت كا امين

مدیر مسئول
شرف علی قانوی

مدیر
خلیل احمد قانوی

لاہور
پاکستان

ماہنامہ الامداد

جلد ۱ رجب المرجب ۱۴۴۱ھ / اکتوبر ۲۰۲۰ء شمارہ نمبر ۱۱

مفتاح الخیر

(بھلائی کی چابی)

از افادات: حکیم الامت مجدد الملت حضرت مولانا محمد اشرف علی قانوی قدس سرہ

عنوانات و حواشی: مولانا خلیل احمد قانوی

قیمت فی پرچہ =/۱۰ روپے زر سالانہ =/۱۰۰ روپے

ناشر: مشرف علی قانوی
مطبع: ہاشم اینڈ حماد پریس
۱۳/۲۰ ربیع الثانی روز بڈال سٹیج لاہور
مقام اشاعت
جامعہ دارالعلوم الاسلامیہ لاہور پاکستان

پتہ دفتر
۲۹۱ کامران بلاک سلامہ اقبال ٹاؤن لاہور
ماہنامہ
الامداد
فون نمبر
۵۳۲۲۲۱۳-۳۳۸۰۶۰

مفتاح الخیر

حضرت والائے یہ وعظ قصبہ جلال آباد ضلع مظفرنگر میں تین محرم ۱۳۳۶ھ کو
 ایک ایک گھنٹہ پندرہ منٹ کھڑے ہو کر خدمت علمیہ کی فضیلت پر عمارت مدرسہ
 اسلامیہ کی افتتاحی تقریب کے موقع پر بیان فرمایا، سامعین کی تعداد پچاس تھی۔
 مولانا احمد حسن صاحب نے اسے قلم بند فرمایا

مفتاح الخیر

بسم الله الرحمن الرحيم

الحمد لله نحمده ونستعينه ونستغفره ونؤمن به ونتوكل
 عليه ونعوذ بالله من شرور انفسنا ومن سيئات اعمالنا من يهده
 الله فلا مضل له ومن يضلل فلا هادي له ونشهد ان لا اله الا الله
 وحده لا شريك له ونشهد ان سيدنا ومولانا محمداً عبده
 ورسوله صلى الله عليه وعلى اله واصحابه وبارك وسلم -
 اما بعد فاعوذ بالله من الشيطان الرجيم بسم الله
 الرحمن الرحيم - ومن يؤت الحكمة فقد اوتى خيراً كثيراً (۱)۔

غرض وعظ

یہ جملہ ایک آیت کا ٹکڑا ہے اس میں حق تعالیٰ نے حکمت کی فضیلت بیان
 فرمائی ہے اور اس بیان کا موقع ظاہر ہے کہ تقریب افتتاح مدرسہ اسلامیہ کی ہے اور
 میرا مقصود اس بیان سے استمداد مالی (۲) نہیں ہے کہ آپ لوگ مدرسہ کی مدد کریں بلکہ
 مقصود یہ ہے کہ اس فعل کی حقیقت معلوم ہو کر آپ کو مسرت (۳) ہو کہ الحمد للہ ہم کو ایسے
 بڑے کار خیر (۴) میں شرکت کی توفیق ہوئی باقی اس کام کی تکمیل حق تعالیٰ کے اختیار

(۱) سورۃ البقرہ آیت نمبر ۲۶۹ ترجمہ اور جس کو دین کا فہم مل جائے اسکو بڑی خیر کی چیز مل گئی (۲) مالی مدد طلب
 کرنا نہیں ہے (۳) خوشی ہو (۴) ایسے کام

میں ہے خواہ وہ آپ حضرات کے ذریعے سے تکمیل فرمادیں یا دوسرے لوگوں کے ہاتھ سے، میری غرض تقریر سے صرف اسی قدر ہے کہ اس فعل کی حقیقت سے آپ حضرات آگاہ ہو جائیں اور مسرور (۱) ہو کر شکر خداوندی بجالاویں (۲) کہ ایسے عظیم الشان دین کے کام کی توفیق ہوئی۔

حکمت کے معنی

حق تعالیٰ نے ان مختصر الفاظ میں علم دین کی فضیلت عنوان حکمت سے جس کے معنی حقیقت شناسی (۳) کے ہیں بیان فرمائی ہے اور اس پر اجماع ہے علماء، حکماء، عقلاء کا کہ مراد حکمت سے حقیقت شناسی ہے۔

یہ دوسری بات ہے کہ حقیقت کی تعیین (۴) میں اختلاف واقع ہو جاوے چنانچہ فلاسفہ یونانیین نے جن امور کو حقائق سمجھا ہے وہ اور ہیں اور حضرات انبیاء کرام علیہم الصلوٰۃ نے جو حقائق ارشاد فرمائے ہیں وہ اور ہیں۔

انبیاء اور حکماء کے دلائل میں فرق

اور اس کا فیصلہ کہ کون سے حقائق صحیح اور حق ہیں آسانی سے اس طرح ہو سکتا ہے کہ جانین (۵) کے دلائل میں غور کیا جاوے اس سے معلوم ہو جاوے گا کہ کون سے دلائل صحیح ہیں اور کون سے فاسد (۶) ہیں اس سے صاف معلوم ہو جاوے گا کہ کس کا دعویٰ صحیح اور کس کا غلط ہے کیونکہ صحت و فساد دعویٰ کا دلیل ہی کے صحت و فساد سے

(۱) خوش ہونے کا شکر (۲) اللہ کا شکر ادا کرنا (۳) حقیقت کو پہچاننے کے ہیں (۴) حقیقت کو تعیین کرنے میں

(۵) دونوں طرف والوں کے دلائل میں نور کریں (۶) غلط

معلوم ہوتا ہے (۱) سو دلائل میں غور کرنے سے کمال شمس فی نصف النہار صاف ظاہر ہوتا ہے کہ حکماء کے دلائل و مقدمات نہایت ضعیف اور لچر ہیں (۲) اور اس بات کو جو پابند مذہب نہیں وہ بھی جانتے ہیں بلکہ خود مستدلین (۳) بھی اپنے دل میں سمجھتے ہیں کہ ہم کیسی پوچھ (۴) باتیں کہہ رہے ہیں اور حضرات انبیاء علیہم الصلوٰۃ کے دلائل و مقدمات نہایت قوی ہیں اور یقینی ہیں۔

اور صرف نقلی ہی نہیں ہیں بلکہ عقلی بھی ہیں کیونکہ نقلیات کا مرجع عقلیات (۵) ہوا کرتے ہیں مثال اس کی یہ ہے کہ مثلاً قیامت کا وقوع (۶) دلیل سے ثابت ہے اور صرف عقل سے اس کا ادراک (۷) نہیں ہو سکتا لہذا یہ مسئلہ نقلیہ ہے مگر اس طرح یہ مسئلہ عقلیہ ہے کہ اس کی دلیل مرکب ہے اور مقدموں (۸) سے۔

پہلا مقدمہ یہ ہے کہ اللہ تعالیٰ نے اس کے وقوع کی قرآن مجید میں خبر دی ہے اور دوسرا مقدمہ یہ ہے کہ جو کلام اللہ میں بتلایا جاوے وہ صحیح ہے اور اس سے پہلے مقدمے کو اس حیثیت سے بیان نہیں کیا گیا کہ یہ کلام اللہ ہے اور اس کا صحیح ہونا لازم

(۱) دعویٰ کا صحیح وثاب ہونا دلیل کے صحیح وثاب ہونے سے معلوم ہو سکتا ہے (۲) پس دلائل میں غور کرنے سے دوہرہ میں چپکتے سورج کی مانند یہ بات واضح ہو جاتی ہے کہ حکماء کے دلائل نہایت کمزور اور بوسے ہیں (۳) خود ان دلائل سے استدلال کرنے والے بھی (۴) کمزور باتیں (۵) نقلی دلائل بھی کسی نہ کسی عقلی حکمت پر مبنی جڑتے ہیں (۶) قیامت کا آنا (۷) صرف عقل سے آئی یہ بات معلوم نہیں کر سکتا کہ قیامت آئیگی بلکہ اس کے لئے کسی آیت یا حدیث جو کہ علم نقلی ہے سے ثبوت مہیا ہوگا (۸) مقدمہ اس بات کو کہتے ہیں جس پر کسی بات کا سمجھا موقوف ہو قیامت کے واقع ہونے کی عقلی دلیل اس طرح بیان کرتے ہیں کہ یہ دو مقدموں پر موقوف ہے پہلی بات یہ کہ قیامت کے واقع ہونے کی خبر قرآن پاک میں ہے دوسری بات یہ کہ جو خبر قرآن پاک میں ہو وہ صحیح بات ہوتی ہے پس مثلاً یہ بات ثابت ہوگئی کہ قیامت واقع ہوگی۔ رہ گئی یہ بات کہ یہ کیسے معلوم ہو کہ یہ کلام اللہ ہے پس اس کی دلیل قرآن پاک میں موجود ہے کہ تم انہی ایک سورۃ ہی بناؤ تمہارا اس جیسی ایک سورۃ بھی نہ بنا سکتا اس کے کلام الہی ہونے کی دلیل ہے

ہے بلکہ یہ ایک دوسرا مستقل مقدمہ ہے جس کی دلیل عقلی خود قرآن مجید میں یہ موجود ہے 'وان كنتم فسی ریب مما نزلنا علی عبدنا فأتوا بسورة من مثله (۱) جس کا حاصل (۲) یہ ہے کہ اگر تم کو اس قرآن کے کلام الہی ہونے میں شبہ ہے اور کلام بشر ہونے کا احتمال ہے تو اس کی مثل ایک ہی سورة تصنیف کر لاؤ (آخر تم فصحاء، بلغاء، وائل زبان ہو سو تم کو تو اس میں کچھ بھی تامل نہ ہونا چاہئے۔ قالہ الجامع غنی عنہ) (۳)

اور چونکہ وہ لوگ باوجود مخالفت شدیدہ وسیع بلوغت کے قرآن کے مقابل ایک سورة تو کیا ایک آیت بھی نہ لاسکتے تو ثابت ہو گیا کہ یہ کلام بشر نہیں ہے اور کلام عزوجل ہے بس معلوم ہو گیا کہ مسئلہ وقوع قیامت کا تقریر مذکور کے اعتبار سے عقلی ہے اور تمام دعاوی نقلیہ مقدمات عقلیہ سے ثابت ہونے کی وجہ سے عقلیہ ہوتے ہیں لہذا عقلی ہونے کی وجہ سے حکماء پر بھی حجت ہیں اور حکماء میں خود باہم جوتی پیزار (۴) ہونا اور ایک دوسرے کی دلیلوں کا توڑنا یہ بھی ان کے مقاصد و مقدمات کے ضعف کی دلیل ہے بخلاف ان مقاصد و مقدمات کے جن کو انبیاء علیہم الصلوٰۃ والسلام لائے ہیں کہ ان سب کا مقصود واحد (۵) اور اصول متفق (۶) ہیں گو بعض فروع میں باختلاف ازمنہ اختلاف واقع (-) ہوا ہے لیکن اس اختلاف میں اور حکماء کے اختلاف میں زمین

(۱) البقرہ آیت ۲۳ اور اگر تم لوگ کچھ ظہان میں ہو اس کتاب کی نسبت جو ہم نے نازل فرمائی ہے اپنے بندہ خاص پر تو اچھا پڑ تم بناؤ ایک محد و بکرا جو اس کا ہم پلہ ہو (۲) جس کا حاصل یہ ہے کہ (۳) تو سین کے درمیان جو بات لکھی ہے وہ مولانا احمد حسن صاحب جامع و معانی نے کہی ہے (۴) ایک دوسرے کا رد کرنا (۵) بندوں کا خدا سے مانا (۶) عقائد کے بارے میں سب انبیاء و حضرت آدم سے حضور ﷺ تک متفق ہیں (۷) بعض فروعی مسائل میں انبیاء میں زمانہ کی وجہ سے اختلاف ہوا ہے

وآسمان کا فرق ہے اس اختلاف میں تناقض (۱) نہیں اور اگر مجتہدین کے اختلاف میں کہیں تناقض بھی ہے تب بھی ایک کو دوسرے کے رد کا خیال بھی نہیں ہوتا۔ اور حکماء کے اختلاف میں علاوہ تناقض کے ان کو بجز رد و قدح کے اور مقصود ہی نہیں (۲) ہوتا۔ اور اگرچہ بعض مدعیان عقل نے انبیاء علیہم السلام کے دعویٰ کو بھی رد کرنا چاہا ہے مگر مبطل (۳) کو ہمیشہ محرومی ہی ہوئی ہے اور کبھی کامیابی نہیں ہوئی۔

حصول علم دین کے لئے یوت الحکمة کہنے کی وجہ

غرض دلائل سے معلوم ہو رہا ہے کہ حقائق کو انبیاء علیہم الصلوٰۃ ہی نے سمجھا ہے پس اس آیت میں حکمت سے مراد یہی حقائق ہیں جو انبیاء کے بتلائے ہوئے ہیں جس کا حاصل دین ہے اور بجائے لفظ علم کے حکمت کا لفظ اس لئے اختیار کیا گیا کہ حکمت کی خیریت متفق علیہ ہے۔ گو اس کی حقیقت کی تعیین مختلف فیہ (۴) ہو تو اس صورت میں صرف تعیین حقیقت ہی میں کلام رہے گا باقی حکمت کا خیر کثیر ہونا مسلم رہے گا۔ بخلاف عنوان دین کے کہ اس میں خود اس حکم ہی میں اختلاف ہو جاتا۔

غرض حق تعالیٰ فرماتے ہیں کہ جو شخص حکمت یعنی علم دین عطا کیا جاوے تو اسکو بیشک خیر کثیر مل گئی۔ اب یہ سمجھئے کہ آیت میں یوت الحکمة فرمایا یہ نہیں ارشاد فرمایا من تعلم الحکمة یا من حصل الحکمة یعنی حق تعالیٰ نے یہ فرمایا کہ جو شخص حکمت دیا جاوے اس کو خیر کثیر مل گئی یہ نہیں فرمایا جو حکمت سیکھے یا جو حکمت حاصل

(۱) ایک دوسرے کی ضد (۲) حکماء کے اختلاف کا مقصد سوائے ایک دوسرے کے رد کے اور کچھ نہیں (۳) انبیاء کے دعویٰ کو رد کرنے والے کو ہمیشہ ناکامی ہوئی (۴) اگرچہ اس کی حقیقت کو متعین کرنے میں اختلاف ہو

کرے اس کو خیر کثیر مل گئی اس میں یہ رمز (۱) ہے کہ کہیں طالب علم و محصل کو زعم اور عجب اور ناز نہ پیدا ہو جاوے کہ میں نے اپنی فطانت و ذہانت و محنت سے علم حاصل کیا ہے (۲) پس من پسوت میں یہ بتلادیا کہ یہ محض موبہبت (۳) خداوندی ہے جس کو چاہیں عطا فرمادیں گو اس کے اسباب مکتوبہ (۴) ضرور ہیں اور اسی بناء پر انسان اس کی تحصیل کا مکلف قرار دیا گیا ہے۔

چنانچہ حدیث میں ہے طلب العلم فریضة علی کل مسلم (۵)
 (قال الجامع (۶) رواہ ابن عمید اللہ باسناد صحیح کما فی الجامع
 الصغیر (والمتن) قال ابن القطان صاحب ابن ماجہ فی کتاب
 العلل عقب ایراد له من جهة سلام الطویل عن انس ورفوعا،
 انه غریب حسن الاسناد وقال العراقي قد صحح بعض الائمة
 بعض طرقه وقال الترمذی ان طرقه تبلغ به رتبة الحسن ورتبة فی
 ثانی السمعونیات من حدیث موسی بن داؤد ثنا حماد بن
 سلمة عن قتادة عن انس به ورحاله ثقات هذا كله فی المقاصد
 الحسنة قال الجامع وبسط فیہ الکلام لان المشهور انه لیس له
 اسناد ثابت۔)

(۱) راز ہے (۲) تا کہ علم حاصل کرنے والے کو یہ گمان اور تکبر نہ ہو کہ میں نے اپنی سمجھ اور ذہانت سے یہ علم حاصل کیا (۳) صرف خدا کی عطا ہے (۴) حصول علم کے اسباب اختیاری ہیں (۵) علم کا حاصل کرنا ہر مسلمان پر فرض ہے (۶) مولانا احمد حسن صاحب جنہوں نے اس وقت کو نقل کیا ہے وہ طالب العلم فریضة والی حدیث کی مختلف سندوں کو ذکر کر رہے ہیں کہ کس کس کتاب میں یہ حدیث نقل ہے اور اس کی سند صحیح ہے۔ کئی اسناد اس لئے سنی ہیں کہ یہ بات مشہور ہے کہ اس حدیث کی سند ثابت نہیں

دین کی سمجھ عظیمہ الہی ہے

مگر سچ یہ ہے کہ بعد سعی کے علم دین کا حاصل ہو جانا یہ محض موهوب من اللہ ہے مکتوب (۱) نہیں ہے جیسے نکاح فعل اختیاری ہے اور اسی طرح مجامعت بھی فعل اختیاری ہے مگر اولاد کا ہونا بالکل غیر اختیاری ہے اگر حق تعالیٰ چاہیں عطا فرمادیں اور چاہیں محروم فرمائیں سوا اسی طرح کتاب پڑھنا محنت کرنا سامان تحصیل مہیا کرنا افعال اختیاریہ ہیں لیکن حصول علم دین غیر اختیاری ہے کیونکہ درحقیقت علم دین حقائق دیدیہ کا قلب پر وارد ہونا ہے اور وہ محض موهوب ہے۔

اور میں اللہ تعالیٰ کے بھروسہ پر دعویٰ سے کہتا ہوں کہ آپ دو طالب علم لیجئے جو ہر طرح ظاہری اسباب تحصیل میں مساوی درجہ (۲) کے ہوں یعنی استاد دونوں کا ایک ہو، توجہ بھی استاد کی دونوں پر مساوات کے ساتھ ہو، تدریس و تخریب و تصنیف (۳) وغیرہ کا کام بھی دونوں سے برابر درجہ میں لیا گیا ہو، مدت تکمیل بھی دونوں کی ایک ہو، عمر بھی ایک ہو، فطانت و ذہانت میں بھی برابر ہوں، مگر ایک میں تقویٰ زیادہ ہو تو ضرور ہے کہ متقی کا علم لطیف اور بڑھا ہوا ہوگا اور یہ امر مشاہدہ ہے۔ لاریب فیہ۔ (۴)

بلکہ بعض اوقات متقی اس درجہ کا ذہین نہیں ہوتا جس درجہ کا وہ دوسرا شخص

(۱) اللہ ہی عطا ہے بندہ کی کوشش کا نتیجہ نہیں (۲) برابر درجہ کے (۳) پڑھانے اور تخریب لکھنے تصنیف تالیف کرنے کا کام بھی دونوں سے ایک سا کرایا گیا ہو (۴) یہ بات عام دیکھی جاسکتی ہے اس میں کوئی شک نہیں

ذہن ہوتا ہے جو اس سے تقویٰ میں کم درجہ کا ہے مگر باوجود اس کے متقی کا علم (پھر اسباب ظاہریہ کی مساوات کے ہوتے ہوئے تقویٰ سے علم کا زیادہ لطیف ہو جانا یہ مہوہوب ہونے کے سبب سے نہیں تو اور کیا ہے پس معلوم ہوا کہ حصول علم دین محض وہی ہے۔ واللہ العارف الرومی حیث یقول (۱)

بنی اندر خود علوم انبیا بے کتاب و بے معید و اوستا
(اپنے اندر علوم انبیا، مشاہدہ کرو گے بدون کتاب اور نگرار کرانے والے کے اور استاد کے)

تقویٰ ترقی علم کا سبب ہے

حضرت مولانا محمد قاسم صاحب علیہ الرحمۃ کے دیکھنے والے اس جماعت میں موجود ہیں مولانا کی تقریر آپ حضرات نے سنی ہوگی کہ کس درجہ کی ہوتی تھی اور مولانا کا کیسا علم تھا اور مولانا کی طالب علمی کی شان دیکھنے والوں سے سننے والے بھی موجود ہیں کہ کس بے پروائی سے مولانا نے پڑھا تھا۔ ابتدائی سے ویرانوں اور

(۱) اور اگر شبہ ہو کہ تقویٰ بھی تحصیل علم کا سبب ہے اور وہ ایک شخص میں کم ہے اسی لئے اس کے علم میں بھی کمی ہے پھر مہوہوب علم کہاں رہا اور مساوات کہاں متحقق ہوئی تو جواب یہ ہے کہ اول تو ہم کو یہی مسلم نہیں کہ تقویٰ بھی تحصیل علم کا ایک سبب ہے چنانچہ کوئی شخص نام اس نیت سے تقویٰ کر دیکھے کہ ہمارے علم میں ترقی ہوگی۔ سو دیکھئے گا کہ انشاء اللہ تعالیٰ اس کے علم میں خاک بھی ترقی نہ ہوگی۔ ترقی تو عادت ہو جاتی ہے جبکہ تقصود تقویٰ سے ناموس رسائے الہی ہو اور بر تقدیر تسلیم (۲) یہ اسباب ظاہریہ ہیں سے نہیں ہے اور یہاں ذکر اسباب ظاہریہ کا ہے اور جو اسباب کو عام لیا جائے تو اسباب فیہ ظاہریہ تو رحمت خداوندی بھی ہے جو سبب ہے مہوہوب کا تو پھر یہ بھی کہا جاوے گا کہ ایک کے شامل رحمت الہیہ ہے اور وہ سبب ہے زیادت کا اور دوسرے کو یہ میسر نہیں فلان مساوات حالانکہ یہ امتزاجی کوئی نہیں کہ سکتا جامع مطلق نہ

(۱) اور اللہ ہی کیلئے ہے عارف رومی کی نیکی اس لئے وہ کہتے ہیں (۲) اور اگر یہ بات مان بھی لی جائے

جنگوں سے الفت تھی اور تجرد پسند (۱) تھے کہیں جمنائیں تیر رہے ہیں کہیں سیر و سیاحت
 کر رہے ہیں، ایک آزاد طبیعت تھی بخلاف ان کے اقران (۲) وہ معاصر حضرات کے کہ
 انھوں نے توجہ سے پڑھا، محنت کی، اساتذہ کا ملین سے تحصیل کی مگر مولانا کے علوم کی
 شان ان میں نہ پیدا ہوئی یہ صرف تقویٰ کی برکت تھی۔ حدیث میں ہے من عمل
 بما علمہ ورثہ اللہ علمہ ما لہ یعلمہ او کما قال (اخرجه فی حلیۃ
 الاولیاء کما اورده فی بہشتی جوہر حصہ اون قال الجامع) (۳)
 یعنی جو عالم اپنے علم پر عمل کرے وارث کرے گا اس کو اللہ تعالیٰ ایسے علم کا جس کو وہ نہیں
 جانتا ہے۔

حضرت استاذی و مولائی مولوی شاہ محمد یعقوب صاحب قدس سرہ سے
 میرے سامنے پوچھا گیا کہ حضرت مولانا محمد قاسم صاحب کو اس درجہ کا علم کس طرح
 حاصل ہو گیا آپ نے چند اسباب ذکر فرمائے کہ اساتذہ کامل تھے، پیر کامل تھے،
 تقویٰ تھا، اساتذہ کا ادب زیادہ فرماتے تھے اور یہ امور آپ کے اقران میں بھی تھے مگر
 باطنی تقویٰ کی ایک خاص شان آپ کے اندر تھی جو آپ کے معاصرین کو کم میسر تھی
 سب سے بڑی وجہ علم کی ترقی کی یہی ہوئی۔

غرض اس لئے حق تعالیٰ فرماتے ہیں من یؤت الحکمۃ الخ یعنی جس
 کو حکمت عنایت فرمائی گئی اس کو خیر بشیر مل گئی اشارہ اس طرف ہے کہ اگر تم حکمت لینا
 چاہتے ہو تو براہ راست اس کا حاصل ہو جانا تمہارے اختیار میں نہیں ہے اس کے
 حاصل ہونے کی صرف یہی صورت ہے کہ اپنے اندر قابلیت ایسی پیدا کر لو کہ جس سے

(۱) تنہائی پسند (۲) ان کے ساتھیوں اور ہم مسروں کے (۳) جامع و مفاد کہتے ہیں کہ یہ حدیث حلیۃ الاولیاء میں
 بیان کی گئی ہے جیسے کہ بہشتی جوہر میں مذکور ہے

ہمارا عظیم اور مہذبہ لینے کے قابل ہو جاؤ۔ اور وہ قابلیت تقویٰ کا اختیار کرنا ہے۔

تقویٰ میں اخلاص

مگر یاد رہے کہ اس قصد سے تقویٰ اختیار کرنا کہ علوم القاء ہوں ہرگز زیبا نہیں اور نہ اس طریق سے کامیابی کی امید۔ بلکہ تقویٰ محض مخلصاً للہ تعالیٰ اور رضائے الہی کیلئے ہو عادت خداوندی کے موافق اس کی قابلیت کے اندازہ سے جو علم حق تعالیٰ کو عطا فرمانے ہوں گے وہ عطا فرمائیں گے۔ اور جس کو سچا تعلق خداوند تعالیٰ سے ہو گا وہ تو عبادت لغیر اللہ تعالیٰ (۱) کیوں کرنے لگا۔ اور ایسا ہی شخص محل نزول (۲) برکات بھی ہے۔

علم کو حکمت سے تعبیر کرنا

اور حکمت کا لفظ بجائے علم کے ارشاد فرمانا اس کی وجہ جو میں پیشتر بیان کر چکا ہوں اس کے نظائر قرآن مجید میں اور بھی ہیں چنانچہ فرماتے ہیں تعالیٰ والہی کلمۃ سواء بیننا و بینکما (۳) یعنی اے اہل کتاب تم ایسی بات کی طرف چلے آؤ اور وہ امر قبول کر لو جو ہمارے اور تمہارے درمیان میں اتفاق ہے اور وہ توحید ہے۔ چنانچہ فرماتے ہیں ان لا نعبد الا اللہ ولا نشترک بہ شیئاً ولا یتخذ بعضنا بعضاً ارباباً من دون اللہ (۴) یعنی وہ کلمہ یہ ہے جس کی طرف ہم داعی ہیں کہ ہم اور تم خدا کے سوا کسی کی عبادت نہ کریں اور کسی شے کو اس کا شریک نہ ٹھہرائیں اور بعض ہم میں سے بعض کو اپنا رب نہ بنائیں خدا کو چھوڑ کر۔ جیسا وہ لوگ علماء کے ساتھ برتاؤ کیا کرتے تھے۔

(۱) اللہ کے سوا کسی کی عبادت (۲) برکتیں نازل ہونے کا محل (۳) آل عمران آیت ۶۴ (۴) آل عمران آیت ۶۴

اب اس عنوان سے ایک درجہ میں ان سے موافقت کر لی کہ تم بھی توحید کو مانتے ہو اور ہم بھی پھر موافقت کے بعد ان سے یہ کہنا کہ تمہاری توحید واقع میں توحید نہیں ہے کہ معزوم بشرک (۱) ہے اور ہماری توحید خالص اور واقعی توحید ہے اتفاق کے بعد اختلاف ہے جو ان پر زیادہ گراں نہیں ہوگا اور اگر پہلے ہی سے ان کو مشرک کہا جاتا تو وہ اول ہی سے سخت برا سمجھتے (۲) ہو جاتے اور توحید کے مضمون کو سننا بھی گوارا نہ کرتے۔

اور ایک یہ بات سمجھنے کی ہے کہ آیت میں حکمت یعنی علم دین کو خیر کثیر کہا گیا حالانکہ صرف خیر کا لفظ بھی کافی تھا کیونکہ یہ لفظ اسم تفضیل ہے اس کے معنی ہیں بہت اچھا، اور ظاہر ہے کہ حق تعالیٰ جیسی عظیم الشان ذات جس چیز کو بہت اچھا فرمائے اس کی خوبی کس درجہ کی ہوگی مگر صرف اسی لفظ پر اکتفا نہیں کیا گیا بلکہ مزید مبالغہ (۳) کیلئے ”کثیر“ کا لفظ بھی اضافہ فرمایا یعنی علم دین بہت ہی بڑی نعمت ہے۔

علم دین کی افضلیت

اور بہت اچھا ہونے کے دو درجے ہیں ایک تو یہ کہ کوئی چیز بہت ہی چیزوں سے یا کسی خاص چیز سے بہت اچھی ہو اور دوسرے یہ کہ تمام چیزوں سے زیادہ عمدہ ہو اور یہاں ظاہر دوسری صورت مراد ہے کیونکہ یہاں مفضل علیہ (۴) مذکور نہیں ہے پس مراد یہ ہے کہ علم دین تمام اچھی چیزوں سے بڑھ کر ہے واضح ہو کہ اس خیر کے مفضل علیہ (۵) میں تمام واقعی عمدہ چیزیں داخل ہیں اور مال و دولت تو واقع میں کمال ہی نہیں

(۱) شرک کے ساتھ مخلوط (۲) مشتمل ہو جاتے ہیں (۳) زیادتی کیلئے (۴) جس پر فضیلت بیان کی گئی وہ مذکور نہیں (۵) اس خیر کو جس پر فضیلت دی گئی ہے اس میں سب اچھی چیزیں داخل ہیں

اور نہ وہ کچھ زیادہ اچھا ہے بلکہ بقدر حاجت روانی محمود (۱) ہے اور وسیلہ ہے مقصود کا خود بذاتہ کچھ محمود مقصود (۲) نہیں۔

اس لئے اس خیر کے مفضل علیہ (۳) میں اس کے داخل ماننے کی ضرورت ہی نہیں اب رہا ایمان سو وہ خود ایمان اس علم ہی میں داخل ہے کیونکہ ایمان تصدیق بالقلب (۴) کا نام ہے اور ظاہر ہے کہ یہ علم ہے اب رہی جنت سو وہ اس خیر کے مفضل علیہ (۵) میں داخل ہے۔ کیونکہ ایمان کہ علم دین کی ایک فرد ہے جنت سے افضل ہے۔ گو بعض لوگوں نے جنت کو ایمان سے افضل کہا ہے اور یہ دلیل بیان کی ہے کہ من جاء بالحسنة فله خير منها۔ (۶) یعنی جو شخص نیکی کرے تو اس کو اس نیکی سے بڑھ کر جزا دی جاوے گی۔ اس سے معلوم ہوا کہ عمل سے جزا افضل ہے اور اعمال میں ایمان بھی ہے۔ لہذا ایمان کی جزا یعنی جنت ایمان سے افضل ہوئی لیکن یہ استدلال صحیح نہیں ہے کیونکہ یہاں خیر سے مراد جنت نہیں بلکہ نفس "حسنہ" ہے۔ (-) تو مطلب یہ ہوا کہ آدمی جو نیکی کرتا ہے خواہ وہ ایمان ہو یا دیگر اعمال اللہ تعالیٰ اس عمل کو بڑھا دیتے ہیں۔ مثلاً ایک نیکی کو بڑھا کر دس نیکی کر دیں پھر ان دس نیکیوں پر جزا سبب ہوتی ہے

اور دوسری آیت میں تصریح ہے کہ وہ بڑھائی ہوئی چیز حسنہ ہی ہے چنانچہ فرمایا ہے من جاء بالحسنة فله عشر امثالها (۷) اور ظاہر ہے کہ

(۱) صرف اتنا مال مانا جس سے انسان کی ضرورت پوری ہو جائے پسند ہے (۲) مقصود تک پہنچنے کا ذریعہ ہے خود مقصود نہیں (۳) اس لئے خیر (عمم) کو جن چیزوں پر فضیلت دی گئی ہے ان میں مال داخل کرنے کی ضرورت ہی نہیں (۴) دل سے پامانا (۵) جن چیزوں پر خیر کثیر (علم دین) کو فضیلت حاصل ہے اس میں جنت بھی داخل ہے اس لئے کہ ایمان عم دین کا ایک جز ہے اور وہ جنت سے افضل ہے (۶) القصص آیت ۸۴ (۷) مطلق نیکی ہے (۸) انعام آیت ۱۶۱ جو شخص ایک کام کرے گا اس کو اس کے دس حصے ملیں گے

امثالہا میں ضمیر مضاف الیہ کا مرجع حسن ہے (۱) تو حسن کے امثال حسنات ہی ہیں مثلاً کسی نے دو رکعت نماز پڑھی تو اس کو اول میں رکعت یعنی دس گنا فرمایا پھر اس میں رکعت کا ثواب مرحمت فرمایا کام کمزور تھا، لکھا گیا قوی، تھوڑا کیا تھا تحریر میں لایا گیا زیادہ۔ پس حسنات مضاعفہ کا حسن معمول بہا سے افضل ہونا لازم آیا نہ کہ جزا کا عمل سے (۲) اور اسی کی تائید کے درجہ میں نہ کہ احتجاج (۳) کے مرتبے میں عرض کرتا ہوں کہ بعض حضرات نے اولئک یدل اللہ سینا تم حسنات (۴) کی تعبیر یہ کی ہے کہ سینئات (د) سے مراد وہ طاعات (۱) ہیں جو موافق امر (-) کے بجا نہیں لائی گئیں پس اللہ تعالیٰ بجائے ان کے خالص طاعات مرحمت فرمادیں گے

مثلاً نماز پڑھی اس میں مکروہات محرمات کا ارتکاب ہو گیا تو وہ نماز تھی سینہ مگر عطا ہوئی نماز خالص اور تفسیر کچھ بعید نہیں کیونکہ بعض احادیث میں وارد ہوا ہے کہ گناہ گن گن کر بعض لوگوں کو حق تعالیٰ ان گناہوں کے عوض نیکیاں مرحمت فرمادیں گے سو جب مستقل معاصی (۸) کے عوض حسنات دی جائیں گی تو عارضی معاصی کے عوض حسنات عطا فرمایا جانا کیا بعید (۹) ہے۔

وبسوا ضایرا الایة وتنفید المعاصی بالمکروہات التشریہہ بعد فی الجملة وحوار
عن الضایر نعم لئ ان نقول ان التبدیل نعم سائر المعاصی سوا کانت محرمة او
مکروية وتحمل الحدیث والایة علیہ فافہم ۱۲ جامع

(۱) امثالہا میں ہائے ضمیر حسنہ کی طرف لوت رہی ہے (۲) اس سے یہ بات ثابت ہوئی کہ جو نیکیاں بڑھا کر دی گئیں وہ ان نیکیوں سے افضل ہیں جو اس نے کی تھیں اس سے یہ ثابت نہیں ہوتا کہ جو جزا دی گئی ہے وہ عمل سے افضل ہے (۳) بطور دلیل نہیں بلکہ اس کی تائید میں عرض کرتا ہوں (۴) الفرقان آیت ۷۰ اللہ ایسے لوگوں کے گناہوں کی جگہ نیکیاں عطا فرماوے گا (۵) گناہوں (۶) نیکیاں (۷) جو حکم مطابق اور نہیں کیں (۸) گناہ (۹) گناہوں کے عوض نیکیاں ملنا کیا مشکل ہے

سو یہاں پر ان اعمال ناقصہ کے عوض اعمال کاملہ عطا ہونا مذکور ہے۔ اسی طرح قلدہ حبیبر مسہا میں بھی حسن ناقصہ قلیلہ کے عوض میں ایسے اعمال جو اس سے خیر ہوں عطا ہونا مراد ہو سکتا ہے پس اس سے بھی تائید دعویٰ مذکورہ کی ہو گئی پس اجزاء کا عمل سے اعلیٰ و افضل ہونا ثابت نہیں ہوتا اور حق تعالیٰ نے حکمت کو جو خیر کثیر ارشاد فرمایا ہے اور کثیر کی کوئی حد نہیں فرمائی سوا اول تو حق تعالیٰ جس چیز کو کثیر فرمادیں اس کی کثرت ظاہر ہے کہ کس درجہ کی ہوگی پھر اس کثیر کو بھی جب کسی حد سے مقید و محدود نہیں فرمایا بلکہ مطلق رکھا پس یہ کثرت نہایت ہی عظیم الشان کثرت ہوگی۔ حاصل یہ ہے کہ حق تعالیٰ نے اس آیت میں حکمت یعنی علم دین کو ان مبالغات کے ساتھ خیر کثیر کے لقب سے ملقب فرمایا ہے یہ مضمون ایک مقدمہ ہے جو قرآن مجید سے ماخوذ ہے۔

خیر و شر کی بنیاد رکھنے والوں کا حکم

اور دوسرا مقدمہ حدیث شریف سے اخذ کر کے بیان کرتا ہوں اور چونکہ قرآن مجید و حدیث شریف دونوں اولہ شریعہ میں سے ہیں اس لئے ہم کو اختیار ہے کہ خواہ دونوں مقدموں کی حدیث و قرآن پر زلیغ کر دیں یا دونوں کو صرف قرآن مجید یا فقط حدیث شریف سے اخذ کر لیں وہ حدیث یہ ہے فسطویٰ لعبد جعل اللہ مفتاحا للخیر معلاقا للشر و نیل لعبد جعلہ اللہ مفتاحا للشر معلاقا للخیر (الخروج ابن ماجہ و فی سندہ عبد الرحمن بن زید ہو ضعیف و لیحق بقیہ سندہ قالہ الجامع) یعنی خوشحالی اور خوبی ہے اس شخص کیلئے اللہ نے بھلائی اور نیکی کی کنجی بنایا (۱) اور شر کا قفل (۲) بنایا اور خرابی ہے اس

کیلئے جس کو حق تعالیٰ نے شری کتھی اور خیر کا قفل بنایا الخ کنجی کی خاصیت ہے کھولنا، اور تالے کی خاصیت ہے بند کرنا، اب یہ شبہ رہا کہ کنجی تو تالا کھولتے اور بند کرتے وقت دونوں جگہ استعمال کی جاتی ہے کیونکہ اصل حاجت کنجی کی ہے اور خاصیت اس کی یہی ہے کہ تالا کھولتے وقت استعمال کی جاوے گو بند کرتے وقت عارضی طور پر کبھی اس کی حاجت ہو جاتی ہے جبکہ وہ تالا ایسا ہو جو بغیر کنجی کے بند نہ ہو سکے بعض قفل بغیر کنجی کے بند ہو جاتے ہیں لیکن بغیر کنجی کے کھلتا کوئی نہیں۔ حاصل یہ ہے کہ جس شخص سے امر خیر کا افتتاح ہو اور شر کا انسداد ہو اس کیلئے خوشحالی ہے۔ (کہ دارین میں رحمت خداوندی سے مشرف رہے گا قالہ الجامع) اور جس کے ذریعے سے خیر کا انسداد اور شر کا افتتاح (۱) ہو اس کیلئے بدحالی ہے (کہ دونوں جہان میں رحمت الہیہ سے بعید اور مردود رہے گا قالہ الجامع) (۲)

دنیا میں بری چیزوں کا وجود حکمت پر مبنی ہے

گوکارخانہ تکوین کے اعتبار سے بدحالی والے کا بھی وجود مصلحت ہے کہ عمارت عالم بغیر اس کے درست نہیں ہوتی فان الاشیاء تعرف باضداد ہما جیسے کہ باغ انبہ وغیرہ طرح طرح کے عمدہ درخت ہوتے ہیں مگر باڑھ لیکر کے درختوں کی لگائی جاتی ہے۔ ولقد اجاد العارف الشیرازی فیما قال۔
درکارخانہ عشق از کفر ناگزیرست آتش کرا بسوزد گر بولہب نباشد

(۱) خیر کاراستہ بند اور شر کاراستہ کھل جائے (۲) ہمارے ملاحظہ کیلئے والے مولانا احمد حسن صاحب نے کہا ہے

(کارخانہ عشق میں کفر کا وجود بھی ضروری تھا ورنہ آگ کس کو جلاتی اگر ابولہب نہ ہوتا) یعنی کفر کی نسبت حق تعالیٰ کی ایجاد کیسا تھ حکمت پر مبنی ہے، حق تعالیٰ کا شکر ہے کہ جس نے اپنی رحمت سے ہم سب کو ایمان کی دولت سے نوازا، دیکھو مکان تیار کیا جاتا ہے اس میں شے نشین (۱) بھی ہوتا ہے اور ظاہر ہے کہ وہ کس قدر نفیس اور بادقعت شے ہے اور پاخانہ بھی ہوتا ہے حالانکہ وہ نفرت کی چیز ہے مگر چونکہ ایک درجہ میں اس کی بھی ضرورت ہے اس لئے بغیر اس نفرت کی چیز کے مکان کی عمارت کامل نہیں ہوتی اور ناقص رہتی ہے۔ اسی طرح تعمیر عالم اور اس کی تکمیل کیلئے بری چیزوں کا وجود بھی ضرور ہے لیکن یہ خیال رہے کہ یہ حکمت برائی کے ارتکاب کیلئے عذر نہیں ہو سکتی کیونکہ برائی کرنیوالے اپنے اختیار سے عصیان خداوندی کا مرتکب ہوتا ہے اور وہ اس کارخانہ کا داروغہ نہیں ہے جو وہ اپنے کو اس کام کیلئے منتخب کرے لہذا وہ معذور نہیں ہے۔ یہ حکمت تو خلق خداوندی کے اعتبار سے ہے نہ کہ کس عباد کے اعتبار سے۔

لوگوں کی اقسام

اب یہاں یہ بات سمجھنے کی ہے کہ حدیث میں لوگوں کی دو قسمیں ذکر کی گئی ہیں اور ظاہر عنوان سے ان میں انحصار معلوم ہوتا ہے کہ کوئی تیسری قسم نہیں ہے لیکن بظاہر شبہ ہوتا ہے کہ اور قسمیں بھی نکلتی ہیں اور استیعاب اقسام کا یہ ہے۔ اول خیر کا مفسح ہونا شر کا مفسح ہونا (۲)۔ ثانی خیر کا مفسح ہونا شر کا مفسح ہونا (۳)۔ اور یہ دو

(۱) بادشاہ کے بیٹے کی جدہ جینی تخت شاہی (۲) خیر کو کھولنے اور شر کو بند کرنے اور (۳) دوسری قسم خیر کو بند کرنے

اور شر کو کھولنے اور

قسمیں تو حدیث میں مذکور ہیں۔ ثالث (۱) خیر کا مفتاح ہونا۔ شرکاء مطلق نہ ہونا۔ رابع شرکاء مفتاح ہونا۔ خیر کا مطلق نہ ہونا (۲) خامس خیر کا مفتاح نہ ہونا۔ شرکاء مطلق ہونا (۳)۔ سادس شرکاء مفتاح نہ ہونا۔ خیر کا مطلق ہونا (۴)۔ سابع خیر و شرکاء دونوں کا مفتاح ہونا۔ خیر و شرکاء دونوں کا مطلق ہونا (۵)۔ ثامن دونوں کا مفتاح و مطلق نہ ہونا (۶)۔

پس یہ تمام اقسام حدیث میں ظاہر اند کو نہیں تھینتے۔ حدیث ہی کے تحت میں داخل ہیں اسلئے انحصار منقوس نہیں ہوتا اور دخول کی یہ صورت ہے کہ خیر و شرکاء ہم ایسے مقابل ہیں کہ ایک کا فتح دوسرے کے غلق کو اور ہر ایک کا غلق دوسرے کے فتح کو مستلزم (۷) ہے۔ جب یہ سمجھ میں آ گیا تو حدیث میں غور فرمائیے جب کوئی شخص مفتاح خیر ہوگا۔ تو اس کیلئے مطلق شرکاء (۸) ہونا لازم ہے کیونکہ اس خیر کی فتح نہ ہوتی تو ایک شرکاء جو اس کا مقابل ہے باقی رہتا اب فتح خیر سے اس شرکاء انسداد (۹) ہو گیا۔

پس قسم ثالث متحقق نہیں اسی طرح جو شرکاء مفتاح ہوگا اس کیلئے اس کا مطلق ہونا جو اس شرکاء کے مقابل ہے لازم ہے پس قسم رابع کوئی قسم نہ ہوگی اسی طرح جو مطلق شرکاء ہوگا اس کے لئے مفتاح خیر ہونا لازم ہے کیونکہ شرکاء بند کرنا یہ بھی ایک خیر ہے پس قسم خامس مقدم ہوگی اسی طرح جو خیر کا مطلق (۱۰) ہوگا وہ مفتاح شرکاء ضرور ہوگا پس قسم

(۱) تیسری قسم خیر کو کھولنے والا ہو اور شرکاء بند کرنے والا نہ ہو (۲) چوتھی قسم شرکاء کو کھولنے والا ہو خیر کو بند کرنے والا نہ ہو (۳) پانچویں قسم خیر کو کھولنے والا نہ ہو شرکاء کو بند کرنے والا ہو (۴) چھٹی قسم شرکاء کو کھولنے والا نہ ہو خیر کو بند کرنے والا ہو (۵) ساتویں قسم خیر و شرکاء دونوں کو کھولنے والا بھی اور دونوں کا بند کرنے والا بھی ہو (۶) آٹھویں قسم خیر و شرکاء دونوں کا نہ کھولنے والا نہ بند کرنے والا ہو۔ (۷) خیر و شرکاء میں ایسی نسبت ہے کہ ایک کا کھولنا دوسرے کے بند کرنے کو لازم ہے (۸) جو شخص خیر کو کھولے والا ہوگا وہ شرکاء ضرور بند کرنے والا شمار ہوگا (۹) سدا باب (۱۰) بند کرنے والا

سادس نہری اور جو دونوں کا مغلاق ہے وہ مختلف خیر و شر کے اعتبار سے مفتاح خیر بھی ہے اور مغلاق شر بھی ہے اسی طرح وہ مغلاق خیر بھی ہے اور مفتاح شر بھی پس قسم سابع بھی ان ہی دو قسموں میں داخل ہے اور خیر و شر دونوں کا مفتاح و مغلاق نہ ہونا اسکے لئے بھی فتح خیر اور سد شر اور فتح شر اور سد خیر لازم (۱) ہے۔

پس قسم ثامن بھی ان ہی دو قسموں میں داخل ہوتی غرض حدیث میں انحصار ہے اب ہر شخص دیکھ لیوے کہ میں مفتاح خیر اور مغلاق شر ہوں یا اس کا عکس۔ اور بعض لوگ صرف اسباب پر خوش نہ ہوں کہ اگر ہم مفتاح خیر نہیں ہیں تو مفتاح شر بھی نہیں ہیں نہ اچھے کی مدد کرتے ہیں نہ برے کی مدد کرتے ہیں کیونکہ اوپر معلوم ہو چکا ہے مفتاح خیر نہ ہونے کیلئے مفتاح شر ہونا لازم ہے۔ اسلئے کہ جب تم خیر کو نہ کھولو گے تو ظاہر ہے کہ خیر بند ہوگا۔ اور خیر کا بند رکھنا شر کا کھولنا ہے خیر کا نہ کھولنے والا اضطراب (۲) شر کا کھولنے والا ہو جاتا ہے۔ لہذا ذیل کی وعید میں ایسا شخص بھی داخل ہوگا سو ہر شخص کو مفتاح خیر ہونے کی سعی (۳) کرنا چاہئے۔

علم دین کی خدمت کرنے والوں کیلئے خوشخبری

خلاصہ کلام یہ ہے کہ حدیث میں حکم مذکور ہر خیر، شر کیلئے عام ہے اور پہلی تقریر سے معلوم ہو چکا ہے کہ علم دین بہت بڑی خیر ہے تو خواہ اس خیر کو عموم حدیث میں داخل ہونے کے بعد حدیث کا اتق مصداق کہا جاوے یا خیر سے خیر کامل مراد لے کر حدیث کو علم دین ہی پر محمول کیا جاوے غرض دونوں صورتوں میں علم دین کی خدمت

(۱) خیر کا کھولنا اور شر کا روکنا اور شر کا کھولنا اور خیر سے روکنا (۲) غیر اختیاری طور پر (۳) ہر شخص کو خیر کے دروازے کھولنے کی کوشش کرنی چاہئے

کرنے والے کیلئے حدیث میں خوشحالی کی بشارت ہے اور اس میں حصہ نہ لینے والے کیلئے وعید ہے اور حدیث شریف گو بظاہر کلام ہے جناب سید عالم صلی اللہ علیہ وسلم کا لیکن حقیقت میں وہ کلام ہے حق تعالیٰ کا کیونکہ آپ اپنی طرف سے تھوڑا ہی احکام بیان فرماتے تھے جو کچھ فرماتے تھے سب حق تعالیٰ کا ارشاد ہوتا تھا۔ قال تعالیٰ ما ينطق عن

الشيء الا ان هو الا وحى يوحى (۱) و صدق من قال (۲)

گفتہ او گفتہ اللہ بود گر چہ از خلقم عمید اللہ بود

(ان کا کہا ہوا ارشادات حق ہوتے ہیں گرچہ وحی الہی زبان رسالت ہی سے ادا ہوتی ہے۔) دونوں مقدموں کا نتیجہ یہ ہے کہ فاتح علم خیر کیلئے خوش حالی کی بشارت ہے اور اس کی فتح میں سعی نہ کرنے والے کیلئے وعید ہے اور اسی نتیجہ کیلئے میں نے تقریر کی تھی گو درمیان میں مضامین علیہ بھی آگئے کیونکہ جو مضمون جس نوع کا ہوتا ہے وہ تو اسی شرح سے ادا ہو سکتا ہے مگر مضامین نہیں اسلئے کہ اصل مضمون جتنا ہے اسکو سب ہی سمجھ گئے ہیں اب آپ خدا تعالیٰ کا شکر کیجئے کہ الحمد للہ حق تعالیٰ نے آپ کو یہ موقع عطا فرمایا کہ ایسے کار خیر میں شرکت اور اس کا افتتاح آپ کے ہاتھ سے ہوا اور آپ اس کام کو چھوٹا سا کام سمجھ کر اس کو بے وقعتی کی نظر سے نہ دیکھیں۔

اخلاص کی برکت

کیونکہ خلوص کے ساتھ چھوٹا سا کام بھی بہت بڑا ہو جاتا ہے جناب رسول اللہ صلی اللہ علیہ وسلم فرماتے ہیں اسے عاشرہ کسی نیکی کو حقیر نہ سمجھو جب یہ کہ کیا خبر ہے اللہ تعالیٰ کے

(۱) انجمن آیت نمبر ۴۳ نہ آپ اپنی نفسانی خواہش سے باتیں بناتے ان کا ارشاد نبوی وحی ہے جو ان پر بھیجی جاتی

ہے (۲) جس نے بھی کہا جاکر کہا

یہاں معمولی نیکی کا وہ درجہ خلوص کے سبب عطا ہو جاوے جو بڑی نیکی سے بھی بوجہ کسی مارض عدم خلوص (۱) وغیرہ کے نہ عطا ہوتا اور سمجھ لیجئے کہ دینی کاموں میں خلوص کی حاجت تو فلوس سے بہت زیادہ ہے۔

اکثر لوگوں کو مدارس کے مقاصد میں فلوس (۲) کی طرف زیادہ نظر ہو جاتی ہے اور خلوص کا اس قدر اہتمام (۳) نہیں ہوتا حالانکہ فلوس تو خود آجاتے ہیں کیونکہ اس کام کا رحمت اور خیر ہونا تو معلوم ہو چکا اور جو خیر من جانب اللہ مفتوح ہوتی ہے جس میں بڑا دخل خلوص کو ہے اور اس کا کوئی روکنے والا نہیں چنانچہ حق تعالیٰ فرماتے ہیں مَا يَفْتَحُ اللَّهُ لِلنَّاسِ مِنْ رَحْمَتٍ فَلَا مُمْسِكَ لَهَا وَمَا يُمْسِكُ فَلَا مَرْسَلٍ لَهُ مِنْ بَعْدِهِ (۴)

(یعنی جو رحمت اللہ تعالیٰ عطا فرمادیں اس کو کوئی بند کر نیوالا نہیں اور جس رحمت کو وہ روک لیں اس کو کوئی دینے والا نہیں) لہذا بھروسہ حق تعالیٰ کی ذات پر ہونا چاہئے۔ جتنے کارخانے خلوص پر مبنی ہوئے ہیں ان سب میں ترقی ہوئی ہے۔

خود اصل دین کی حالت کو ملاحظہ فرمائیے کہ ابتدا اس کی کیا تھی تمام عالم مخالف تھا اور بات بھی جانب رسول اللہ ﷺ نے ایسی ہی ارشاد فرمائی تھی جو سارے جہان کے خلاف تھی اور یہی وجہ مخالفت کی تھی ورنہ قبل دعویٰ نبوت تو لوگ آپ کو بہت چاہتے تھے۔ مگر باوجود اس مخالفت کے دیکھئے اسلام کہاں سے کہاں پہنچا۔ پس یہ برکت محض اخلاص کی تھی۔

(۱) کوئی ایسی بات جو اس بڑے کام میں پیش آکر اسکو بیکار کر دے مثلاً خلوص کا نہ ہونا (۲) پیسوں (۳) نیک نیکی کا اہتمام نہیں ہونا۔ (۴) فاطر آیت نمبر ۲

اولین مومنین

ورنہ ظاہر ہے کہ اسلام کے پاس اس وقت کہاں کا لشکر تھا اس وقت یہ چند حضرات مسلمان تھے عورتوں میں حضرت سیدتا خدیجہؓ سب سے پہلے ایمان لائیں، لڑکوں میں سب سے پہلے حضرت سیدنا علی کرم اللہ وجہہ، غلاموں میں حضرت سیدنا بلالؓ، بوزھوں میں حضرت امام الائمہ مقدم المسلمۃ افضل اولیاء الامم اعظم الاتقیاء المسلمین سیدنا و مولانا ابو بکر صدیق رضی اللہ تعالیٰ عنہ وارضاه (۱) ایمان لائے۔ یہ اسلامی کمیٹی تھی اور ایمانی لشکر تھا جس نے ساری دنیا کو زیر و زبر کر دیا سلطنت کا انتظام بہت بڑی قوت پر مبنی ہوتا ہے یہاں کوئی قوت تھی۔ صرف اخلاص کی برکت تھی کون خیال کر سکتا تھا کہ یہ سلطنت عالمگیر ہو جاوے گی۔

اسلام تلوار کے زور سے نہیں پھیلا

اور بعض لوگوں کا یہ خیال ہے کہ اسلام تلوار کے زور سے چلا ہے سو اول تو یہ مسلم نہیں ہے اور علی تقدیراً تسلیم صرف تلوار سے تو کام بھی نہیں چلتا تلوار کیلئے کوئی اس کا چلانے والا بھی تو ہونا ضروری ہے حضرت مولانا محمد قاسم صاحبؒ یہی فرمایا کرتے تھے کہ میاں تلوار کیلئے کوئی تلوار چلانے والا بھی تو ہونا ضرور ہے اور وہ چلانے والے کہاں سے آئے وہ مجمع کس نے پیدا کر دیا۔

(۱) پرنی امت کے امام پرنی ملت میں سب پر سبقت بنانے والے ساری امتوں کے اولیاء میں سب سے افضل ساری ملتوں کے پیشرو میں سب سے بڑے ہمارے سردار آقا ابو بکر صدیق ہیں اللہ ان سے راضی اور وہ اللہ سے بندے

یہ سب خلوص کی برکت سے حق تعالیٰ نے پیدا فرمادیا اور یہ بات کہ تلوار سے اسلام کی اشاعت ہوئی ہے وہ شخص کہہ سکتا ہے جو تاریخ سے بالکل ناواقف ہو دیکھو ابتدا کبھی تلوار نہیں چلائی گئی بلکہ پہلے یہ کہا گیا کہ اسلام لاؤ یا اہل اسلام کی اطاعت قبول کرو اور جو دونوں امر منظور نہ ہوں تو پھر تلوار ہے۔ پھر قبول اطاعت کا قانون ایسا وسیع ہے کہ ظاہر اسلام کیلئے نہایت خطرناک تھا کیونکہ کبھی اطاعت تبلیغ (۱) سے بھی ہوتی ہے ظاہر میں اقرار کر لیا کہ ہم اطاعت قبول کرتے ہیں پھر دھوکہ دیدیا جب موقع پایا لیکن اس خطرہ کی پرواہ نہیں کی گئی کیونکہ کام کرنے والا حقیقت میں خدائے تعالیٰ ہے۔

کما قال یریدون ان یطفؤ انور اللہ بافواہمہ ویابی اللہ الا ان یتہ نیرہ ولو کرہ الکافرون۔ (۲)

چراغے را کہ ایزدیر فرزد ہر آنکس تف زندریش بسوزد

(جس چراغ کو حق تعالیٰ روشن کرنا چاہتے ہیں اس کو جو بھی بجھانا چاہتا ہے اس کی ہی داڑھی کو جلا دیتے ہیں)

اور ایسے خطرات پیش بھی آئے مگر پھر بھی جو قانون مقرر کر دیا گیا وہ برابر جما رہا قیامت تک وہی رہے گا اہل سلطنت کے قوانین میں تھوڑی تھوڑی مصلحت کیلئے تغیر کیا جاتا ہے اور یہاں ایسے ایسے خطرناک قوانین کو بھی استقامت دی گئی سب حانہ ما اعظم شانہ ونہ الکبریاء فی السموات والارض (۳)۔ صاحبو تلوار اخیر درجہ میں اٹھائی گئی جب دونوں شقیں منظور نہ کیں نہ اسلام لائے نہ اطاعت قبول کی

(۱) دھوکے (۲) آیت نمبر ۳۴، وہ لوگ یوں چاہتے ہیں کہ اللہ کے نور کو اپنے منہ سے بجھادیں حالانکہ اللہ تعالیٰ ہرگز اس کے اپنے نور کو کمال تک پہنچا دے مانے کا نہیں گواہ فر لوگ کیسے ہی ناخوش ہوں (۳) پاک ہے وہ اور کتنی بڑی ہے اس کی شان زمین و آسمان کی بڑائی اسی کے لئے ہے

اور یہ تلوار اٹھانا بھی اس اضطرار کی وجہ سے تھا کہ بغیر اس کے مخالفین کے شر سے محفوظ رہنا ممکن نہ تھا۔ اور بدون اطاعت (۱) کے محض صلح کی حالت کا اقرار امن وامان کا کہ وہ اہل اسلام کو ضرر نہ پہنچاویں گے موجب اطمینان نہ تھا لہذا ضرور تھا کہ انسداد شر باضابطہ (۲) ہوتا کہ اس سے محفوظ رہ کر حق تعالیٰ کی اطاعت اطمینان کے ساتھ ہو سکے اور اس ضابطہ کی صرف یہی صورتیں ہیں کہ یا تو مخالفین اسلام لاویں یا باضابطہ اطاعت اسلام قبول کریں اور جو یہ دونوں صورتیں نہ ہوں تو مجبوری کو مقاتلہ (۳) سے کام لیا جاوے خود قرآن مجید بتلا رہا ہے کہ صرف فتنہ فرو کرنے کیلئے تلوار کی اجازت دی گئی ہے۔ چنانچہ حق تعالیٰ فرماتے ہیں حتی لا تکتون فتنۃ و یکون الدین کلہ للہ (۴)

اسلام کا عظیم قانون

اور پھر عین اس مقاتلہ (۵) میں بھی ایسا قانون مقرر کیا جس میں مخالفین کو خداع (۱) کا بہت بڑا موقع تھا مگر مسلمانوں کو اس شبہ کی گنجائش نہیں دی گئی کہ شاید مخالفین نے دھوکہ دیا ہو اگر کسی اور ملت و دین میں یہ قانون ہوتا تو وہ ملت ہرگز ترقی نہ کر سکتی اور جس کا جی چاہے اب بھی کوئی ملت یہ قانون مقرر کر کے دیکھ لے ہرگز ہرگز ترقی نہ کر سکے گی یہ صدق اسلامی ہی کی برکت ہے کہ باوجود ایسے وسیع قانون کے پھر بھی اسلام نے ترقی کی۔ وہ قانون یہ ہے کہ اگر کسی کافر پر تلوار اٹھائی ہو اور کافر بھی وہ جس کے ہاتھ سے اس تلوار اٹھانے والے کے تمام خاندان والے مسلمان قتل ہو چکے تھے اور اسے عین اس حالت میں کلمہ پڑھ لیا تو حکم ہے کہ فوراً ہاتھ روک لو اور اگر اس

(۱) بغیر فرمانبرداری (۲) برائی کو ایک ضابطہ کے تحت روکا جائے (۳) جہاد۔ (۴) سورۃ انفال آیت ۱۳۹ میں نہ

تک کہ ان میں شہادت دینا نہ رہے اور دین اللہ ہی کا ہو جائے (۵) عین بڑائی کے وقت (۶) جو کہ دینے کا۔

نے اس طور پر اپنی جان کی حفاظت کر لی اور اگلے دن اس نے دھوکا دیا اور پھر ایسا ہی کیا پھر بھی اسلامی قانون یہی رہا کہ جب کوئی کلمہ پڑھ لے اس سے درگزر کرو اور مسلمانوں جیسا برتاؤ اس کے ساتھ کرو گو وہ پھر دھوکہ ہی کیوں نہ دیدے تم کو شبہ کرنے کا حق نہیں ہے کہ خلوص سے ایمان لایا یا عدم خلوص سے۔

یہ تو ایسی وسعت ہے کہ لوگ جب چاہیں مسلمانوں کا قلع قمع کر دیں لیکن اسلام کے صدق کی قوت ہے کہ باوجود ایسا موقع ملنے کے بھی مخالف لوگ اسلام کی قوت کو نہ توڑ سکے اور صحابہ میں یہی خلوص تھا اور صدق تھا جس کی وجہ سے اسلام کو ترقی ہوئی غرض یہ ہے کہ خلوص سے کام کرنا چاہئے فلوس کی زیادہ فکر نہ کرو مشہور مثل ہے سلامت چاہئے تو پیاں بہت۔

اخلاص اور پیسہ کی مثال

خلوص و فلوس کی ایک لطیفہ مثال ذہن میں آئی جو حضرت حاجی صاحب قدس سرہ نے ارشاد فرمائی تھی۔ کہ ایک جانور اڑا جا رہا ہے اور اس کے سایہ کا شکاری شکار کرنا چاہتا ہے تو خود سایہ کو کوئی پکڑنا چاہے ہاتھ نہ آوے گا۔ اس کے شکار کرنے کی صرف یہی تدبیر ہے کہ خود اس جانور کے تیر لگاؤ اور سایہ اس کی ہمراہ خود آ جاوے گا اور اس طرح آوے گا کہ تم علیحدہ کرنا چاہو گی اور وہ جدا نہ ہوگا حدیث میں ہے **الذنیسا وحسی راغمة** یعنی ایسے لوگوں کے پاس دنیا ذلیل ہو کر آتی ہے اور اس کی مثال ایسی سمجھو کہ جیسے فواحش عورتیں مستغنی (۱) کے پیچھے پڑ جاتی ہیں اور چاہنے والے سے ناز و نخرہ کرتی ہیں حضرت حاجی صاحب یہ بھی فرماتے تھے کہ جو طالب دنیا ہونا

(۱) فاحش عورتیں جو ان سے بے نیاز ہوں اس کے پیچھے پڑتی ہیں

چاہے وہ تارک دنیا ہو جاوے مگر یہ یاد رہے کہ جو اخلاص سے حق تعالیٰ کی رضا کیلئے ترک دنیا کرتا ہے اس کے پیچھے دنیا پڑتی ہے اور جو محض نقل ہی کرے اور تحصیل دنیا کی ایک تدبیر ترک دنیا کو سمجھے اور اس کو عمل میں لاوے تو چونکہ وہ سچا تارک نہیں اس لئے ثمرہ بھی اس کی اس تدبیر پر مترتب نہ ہوگا اور اگر تارک حقیقی ہے تو اس کے لئے حق تعالیٰ کا وعدہ ہے کہ وہ اقیاء کو راحت و چین مرحمت فرماتے ہیں چنانچہ ارشاد ہے من یتق الله يجعل له مخرجا ويرزقه من حيث لا يحتسب مشاہدہ کر لیجئے ہر زمانہ میں ایسے لوگ رہتے ہیں۔

دین کا کام کرنے والوں کو استغناء اختیار کرنا چاہئے

کاندھلے میں جب میں نے اسی تقریب سے جو یہاں ہے بیان کیا تھا تو اس میں یہ بھی کہا تھا کہ صاحبو کام شروع کرو روپیہ خود آجائے گا۔ کام کے اندر متنطیس جیسی خاصیت ہے جیسے وہ لوہے کو کھینچتا ہے اسی طرح کارخیز زر کو کھینچتا ہے ہاں اخلاص اور استعانت من اللہ (۱) کی حاجت ہے متنطیس کامل ہو اور اسکے پاس لوہا خود آجاوے گا اس کو لوہے کے پاس جائیگی کیا حاجت ہے اہل اللہ سلطنت پرالات مار دیتے ہیں مگر پھر بھی دنیا ان کی طرف گرتی ہے اور استغناء حقیقی تو بڑی چیز ہے اس کی نقل میں بھی کشش ہوتی ہے۔

ایک شخص میری یہ تقریر سن کر میرے ایک عزیز سے میرے متعلق بطور اعتراض کہنے لگے ان کا یہ استغناء بھی ایک تدبیر ہے تحصیل دنیا کی اور یہ ان کی واقع میں غلطی تھی جو مجھے مستغنی سمجھتے تھے میں تو دنیا داروں سے بھی بدتر ہوں خیر میں نے

(۱) اخلاص اور اللہ کی مدد کی ضرورت ہے۔

جب یہ حکایت سنی تو ضابطہ کا جواب دے دیا کہ بھائی میں نے کب دعویٰ کیا تھا کہ میں مستغنی ہوں۔ اور میرے اندر جو یہ عیب ہے تو دعا کرو کہ اللہ تعالیٰ اس سے مجھے پاک فرمادے میں نے تو صرف یہی ضابطہ کا جواب دیا لیکن ان عزیز نے یہ جواب دیا کہ صاحبو اگر یہ طرز بطور تدبیر کے ہوتا تو ظاہر ہے ایسی تدبیر کو تو لوگ چھپایا کرتے ہیں تاکہ دوسرے اس سے مال نہ حاصل کر لیں اور یہ شخص تو برسبر منبر اس کو بیان کرتا ہے کہ اہل علم کو استغناء اختیار کر چکا ہے دنیا خود ان کے پیچھے دوڑے گی اس سے معلوم ہوا کہ بنیت تدبیر یہ طرز اختیار نہیں کیا مگر سچا جواب تو وہی ہے جو میں نے دیا غرض کار خیر کے اندر خاص کشش ہے گو کار خیر کی نقل ہی ہو پھر اصل ہو جاوے تو کیا ٹھیک ہے

قال العارف الرومی۔ (۱)

جرعہ خاک آمیز چوں مجنوں کند صاف گر باشد ندانم چوں کند
(جرعہ خاک آمیز جب مجنوں کرتا ہے تو اگر صاف ہو تو نہ جانے کیا اثر دکھائے گا)
یعنی ایسی شراب جس میں مٹی ملی ہو اس درجہ کا نشہ لاتی ہے کہ آدمی مجنوں ہو جاتا ہے اگر وہ صاف ہو تو خدا جانے کیا غضب برپا کرے۔

اخلاص سے عمل بڑھتا ہے

غرض خلوص کو اختیار کرنا چاہئے عمل بڑھے گا جیسے کہ رائی کا ایک دانہ بویا جاتا ہے پھر اس سے کس قدر ترقی ہوتی ہے مثل ضرب حسابی کے بڑھتا چلا جاتا ہے۔ جیسے اگر برگد کے درخت کو اپنی حالت پر چھوڑ دیا جاوے اور اس کی داڑھی نہ کاٹی جاوے تو

(۱) عارف رومی نے فرمایا

اس قدر پھیلے کہ ساری کمشنری میں بھی نہ سہاوے۔ دیکھو اس ننھے سے رائی کے دانہ کی بدولت کس قدر ترقی ہوئی اسی طرح اگر لوگ خلوص سے جو نیک کام بھی شروع کریں وہ ترقی پذیر ہوگا اور برابر ترقی جاری رہے گی ہاں اگر درمیان میں خلوص کا سلسلہ ٹوٹ جاوے اور اس کی وجہ سے ترقی کا راہ مسدود ہو جاوے یہ دوسری بات ہے اور اپنی کوتاہی ہے۔

مدارس دینیہ حیات قلب کا ذریعہ ہیں

آج حق تعالیٰ نے بناء مدرسہ کی آپ کو توفیق عطا فرمائی خلوص کے ساتھ شکر یہ کیجئے تو اُن بھی اور عملاً بھی کہ اس کی خدمت میں سعی کیجئے اس شکر سے نعمت بڑھے گی حق تعالیٰ فرماتے ہیں اللین یشکرتمہ لازیدنکم^(۱) یعنی اگر تم شکر کرو گے تو ہم زیادہ عطا فرما دیں گے۔

اس تہیے میں مدرسہ کی ضرورت بھی تھی گو آس پاس مدارس دینیہ موجود ہیں لیکن علم دین کے انتظام کی تو ہر جگہ ہی حاجت ہے اور اگر قرب و جوار کے مدارس اس ضرورت کو پورا کرنے کے لئے کافی ہیں تو جلال آباد میں کنوؤں کی بھی حاجت نہ ہونا چاہئے قرب و جوار میں کنوئیں بہت ہیں تھانہ بھون کے کنوؤں سے پانی منگالیا کرو۔ مگر یہ کسی کو گوارا نہیں اور نہ اس طرح کام چل سکتا ہے بلکہ لوگ تو کنوؤں کو اس کثرت سے بنانا چاہتے ہیں کہ ہر گھر میں کنواں ہو جاوے تو اچھا ہے۔

صاحبو جیسے جسم کی زندگی پانی سے ہے اسی طرح دل کی حیات علم دین سے ہے اگر تنفس (۲) نہ ہوتا تو میں تو یہ رائے دیتا کہ ہر ہر محلہ میں مدرسہ ہونا چاہئے مگر

(۱) سورہ ابراہیم آیت نمبر ۷ (۲) ایک دوسرے سے بڑھنے کی فکر اور مخالفت

آجکل تعداد مدارس کا نتیجہ تجربہ سے یہ معلوم ہوا ہے کہ باہم منافست اور مخالفت (۱) پیدا ہو جاتی ہے مدرسہ کے نام میں ہی آجکل یہ اثر ہو گیا ہے کہ متعدد مدارس ہوئے مخالفت رونما ہوئی ہاں جو مکتب یہاں پہلے سے ہیں ان میں یہ احتمال نہیں اور وجہ اس مخالفت کی صرف چندہ ہے مکاتیب میں چونکہ چندہ نہیں ہے اسلئے مخالفت بھی نہیں ہوتی اور مدارس میں چونکہ ہر مدرسہ کے مہتممین اور کارپرداز یہ چاہتے ہیں کہ ہمارے مدرسہ کی طرف لوگوں کا زیادہ رجحان ہو اور اسی مدرسہ میں چندہ زیادہ آوے یہ تو خیال ہوتا نہیں کہ ہر مدرسہ خدائے تعالیٰ کا ہے جہاں جس کا جی چاہے دیوے ہم کو تزام (۲) سے کیا حق ہے سو اس وجہ سے مخالفت ہوتی ہے۔

مدرسہ کے چندے میں حضرت تھانوی کا طرز عمل

میں جب تھانہ بھون آ کر بطریق استقلال (۳) رہا تو میری فرمائش تو تھی نہیں میرا تو صرف یہ قصد تھا کہ مجھ سے خود جس قدر علم دین کی خدمت ہو سکے گی کروں گا مگر لوگوں نے چندہ سے مدرسہ کی شکل بنائی چندہ ہوتے ہی تزام (۴) اور حکومت شروع ہوئی کوئی مدرس پر اعتراض کرتا ہے کوئی طلبہ پر حکومت کرتا ہے میں نے جو اس کے اسباب پر غور کیا تو ان تمام امور کی جڑ چندہ سمجھ آئی میں نے چندہ حذف کر دیا۔

جیسے کہ ایک مجذوب برہنہ پھرتے تھے مریدوں نے کپڑے بنا دیئے۔

کپڑوں کو چوہوں نے کتر لیا اس کلفت (۵) کے ازالہ کے لئے بلی پالی بلی کھانے خراب کرنے لگی تو کتا پالا وہ کھانوں کو ناپاک کرنے لگا تو آدمی مقرر کیا وہ آدمی مرغین

(۱) ایک دوسرے سے جھگڑا کرنا (۲) مخالفت (۳) مستقل رہائش اختیار کی (۴) مخالفت (۵) تکلیف کو دور

کھانے کھا کر متانے لگا۔ ادھر پھر نے لگا اسلئے اس کی شادی کر دی بیوی آئی بال بچے ہوئے شاہ صاحب آزاد منش تھے۔ ان سب جھگڑوں کو دیکھ کر گھبرائے اور فرمانے لگے کہ ان سب جھگڑوں کی بنیاد لگونا ہے اس کو اتار کر پھینک دیا۔

غرض میں نے چندہ موقوفہ کر دیا لیکن یہ نہیں کیا کہ کوئی مدرسہ کی اعانت خلوص سے کرے اسکو بھی اعانت کی اجازت نہ ہو بلکہ یہ اطلاع کرادی کہ اب یہ توکل کا مدرسہ ہے نہ روئداد ہوگی نہ حساب کتاب ہوگا نہ رسید ہوگی نہ باضابطہ قواعد مقرر ہوں گے جس کا جی چاہے اس میں اعانت (۱) کرے اور جس کا جی نہ چاہے نہ کرے۔ اور جو کرے وہ اس شرف سے کہ اس کو اس قدر تحمل ہو کہ اگر میں ساری رقم اس کی خود بھی کھا جاؤں تو گوارا کر لے سوا الحمد للہ کہ پہلے سے زیادہ آمدنی اور اطمینان ہے بعضے لوگوں نے کہا کہ اس طرح تم نے تو چلا لیا۔ مگر اور کسی سے نہ چل سکے گا۔ میں کہتا ہوں کہ ہر وہ شخص چلا لے گا جو خلوص سے اللہ تعالیٰ کے بھروسے پر کام کرے گا۔ اور اگر نہ بھی چلے تو چھوڑ دے میں نے بھی یہی قصد کیا تھا کہ جتنا کام اپنی ذات سے ہو سکے گا کروں گا اس سے زیادہ اگر حق تعالیٰ چاہیں گے تو کسی ذریعہ سے کرا دیں گے ورنہ اس کے عدم ہی میں مصلحت سمجھوں گا۔ (۲)

حدیث قدسی میں ہے انسا عند ظن عبدی بی (اخرجہ الشیخان والحاکم بسند صحیح) یعنی حق تعالیٰ فرماتے ہیں میں بندہ کے

(۱) مدد (۲) اللہ تعالیٰ نے اس چھوٹے سے قصبہ کے چھوٹے سے مدرسہ میں اس قدر علمی کام لیا کہ بڑی بڑی یونیورسٹیاں کرنے سے عاجز ہیں ایک ہزار سے زائد تو خود حضرت کی تصنیفات ہیں پھر اعلام السنن ۱۸ جلدوں پر مشتمل عظیم کتاب کی تیاری اور احکام القرآن جیسی عظیم تفسیر کا کام بھی اسی خانقاہ امداد یہ کا کارنامہ ہے اور سینکڑوں افراد کی اصلاح باطن جیسی عظیم خدمات الگ ہیں یہ سب حضرت تھانویؒ کی اخلاص نیت کا ہی ثمرہ تھا۔

گمان کے پاس ہوں مطلب یہ ہے کہ اگر مجھ سے اچھا گمان رکھے گا تو میں بھی اچھا برتاؤ کروں گا اور جو بدگمانی کریگا تو اس کیساتھ ویسا ہی برتاؤ کیا جاوے گا سو جن لوگوں کا گمان یہ ہوتا ہے کہ حق تعالیٰ کام چلائیں گے ان کے ساتھ ان کے گمان کے موافق برتاؤ کیا جاتا ہے اور جن کا یہ گمان ہوتا ہے کہ بغیر ظاہری سبب کے کام نہیں چل سکتا چور کا گمان ہے کہ بغیر چوری کے رزق نہیں ملتا تو اس کو بغیر اس فعل شنیع کے روزی نہیں ملتی اس کی پھٹی ہوئی جھولی ہے اس میں برکت نہیں ہوتی آتا تو ہے مگر نکل جاتا ہے۔

مسجد کی تعمیر کیلئے اپیل کا احسن طریقہ

دیکھئے اسٹیشن کی مسجد کی تعمیر میں کونسی لوٹ کھسوٹ ہوئی تھی کام دیکھ کر خود لوگوں کو رغبت ہوئی بھوپال معمولی طور پر ایک غیر آدمی کی طرف سے اطلاع دی گئی کہ نہ خطر رجسٹری کرائی گئی نہ کوئی خاص اہتمام سفارش کا ہوا خصوصاً ایسے وقت میں کہ ولی عہد بیمار تھے اور اس وجہ سے بیگم صاحبہ کا روبرو بار کی طرف پورے طور پر متوجہ بھی نہ ہوئی تھی مگر پھر خدا تعالیٰ نے ان کو متوجہ کر دیا اور خط کے جواب میں انھوں نے تخمینہ دریافت کیا تخمینہ بھی پورا پورا لکھ دیا گیا بڑھا کر نہیں لکھا گیا اسی وجہ سے اخیر میں کمی پڑی لوگوں نے کہا کہ تعمیر کے کام میں اندازہ سے زیادہ صرف ہوتا ہے اس لئے تخمینہ زیادہ لکھنا چاہئے میں نے کہا کہ وایات بات ہے ہرگز ایسا نہیں کرنا چاہئے غرض وہاں سے اعانت ہوئی پھر کمی پڑی پھر اطلاع دی گئی اس طریق سے کہ آپ سے یہ درخواست نہیں ہے کہ آپ اس کام کی تکمیل کرائیں بلکہ اس غرض سے اطلاع دی جاتی ہے کہ

کام نا تمام ہے شاید آپ مطلع ہو کر شکایت فرمادیں کہ ہم کو کیوں نہیں خبر دی ہم اس کو پورا کر دیتے انھوں نے اس درخواست پر بھی بقدر تکمیل مدد فرمائی اور کچھ متفرق لوگوں نے اعانت کی غرض سب کام اسی طرح ہو گیا۔

غرض چندہ پر زور دینا سبب ہوتا ہے تحاسد و تنافس (۱) مدارس کا اور مدارس میں اکثر ایسا ہوتا ہے اس لئے میں ایک ہستی میں تعدد کی رائے نہیں دیتا۔ ہاں تعدد مدارس وہاں مضر نہیں ہوتا جہاں حکومت کا اثر ہوتا ہے کیونکہ وہاں داعی ہی نہیں یعنی چندہ اور مانع موجود ہے۔

یعنی حکومت ایک طالب علم بخاری کہتے تھے کہ بخارہ میں ۳۶ مدرسے ہیں ہر مدرسہ میں پائیں باغ اور بڑے بڑے مکانات اور طلبہ کو باغوں کے میوے وغیرہ تصرف میں لانے کی بے تکلف اجازت ہے اور ان کا جیب خرچ مقرر ہے تو چونکہ وہاں حکومت اسلامیہ کے ماتحت مدارس ہیں اسلئے تنافس اور تحالف کا اثر نہیں اور میں نے چندہ پر زور ڈالنے سے منع کیا ہے اس کا یہ مطلب نہیں کہ میں اس مدرسہ کی اعانت کو منع کرتا ہوں میں منساع للاحیر (۲) نہیں ہوں لیکن متعارف درخواست نہیں کرتا ہوں ہاں عام ترغیب دلاتا ہوں لا یسئلون الناس الحافاً کے موافق درخواست ہے خوش قسمتی ہے آپ حضرات کو ایسا موقع میسر ہو گیا ہے اگر اور بھی کچھ نہ ہو سکے تو دعا ہی کر دیا کرو۔

لا خیل عندک تھدیہا ولا مال
فلیسعد النطق ان لم یسعد الحال

(۱) مدرسہ سے مدد ہونے (۲) خیر سے روکنے والا۔

(نہیں گھوڑا تمہارے پاس کہ تم ہدیہ کرو اور نہ مال ہے کہ اسے دو تو صرف زبان ہی سے موافقت کرو اگر تمہارا حال موافقت نہیں کرتا)

دعا بہت بڑی چیز ہے گو لوگ اس کو معمولی اور حقیر سمجھتے ہیں لیکن صرف اسی پر قناعت بھی نہ کیجئے بلکہ ہر طرح سے جو کچھ مدد ہو سکے فرمائے اور اس مثل کے مصداق نہ ہوئے (محبت رکھوں پاک، لینے دینے کے منہ میں خاک) گو بخیل کی (تبسم کے لہجہ میں ۱۲ جامع) دعا میں اس حیثیت سے زیادہ اثر کی امید ہے کہ وہاں خلوص زیادہ ہوتا ہے کیونکہ وہاں تو صرف دعا ہی دعا ہے اور کچھ ہے ہی نہیں مگر ایک دوسری حیثیت سے اور وہ حیثیت نخواست بخیل ہے قبولیت دعا میں کمی ہو جاوے مگر خلوص تو بہت ہی ہوتا ہے اور عجب نہیں کہ خلوص کی برکت بخیل کی نخواست پر غالب آجائے اور ضرورت اس کام کی آپ کو معلوم ہی ہو چکی۔

مدرس کے تین کام

جب تک حضرت قاری محمد علی خاں صاحب قدس سرہ یہاں تشریف فرما تھے تو اس قدر یہاں مدرسہ کی حاجت نہ تھی گو کسی درجہ میں جب بھی تھی اب کون ہے جس سے ضرورت کیوقت مسئلہ دریافت کیا جاوے۔ صرف کتابوں سے کام نہیں چل سکتا کیونکہ کتابوں کا پورے طور پر سمجھنا عالم کے سوا دوسرے کا کام نہیں ہے۔ کبھی کسی کی ہمت پڑی ہے کہ کتابوں سے مسہل (۱) دیکھ کر استعمال کیا ہو ہمیشہ طیب ہی کی حاجت ہوتی ہے پھر جب طب جسمانی کیلئے صرف کتابیں کافی

نہیں سمجھی جاتیں تو تعجب ہے کہ طب روحانی کیلئے کیونکر کتابوں پر قناعت ہو جاتی ہے حالانکہ قلب کی اصلاح جسم کی اصلاح سے اہم اور اس سے زیادہ نازک ہے۔

لہذا یہاں مدرسہ میں ایک عالم کی حاجت ہے اور وہ عالم ایسے ہوں جن کی درسیات پوری ہو چکی ہوں اور ان کے متعلق تین کام ہونے چاہئیں ایک تو بچوں کا گھیرنا اور محبوس رکھنا تاکہ وہ آوارگی سے بچیں اور گوگھیر گھار سرکاری مدارس میں بھی ہو جاتی ہے۔

لیکن وہاں صرف علم معاش کی تعلیم ہوتی ہے علم معاد سے کوئی تعلق نہیں اس سے نفس کی اصلاح نہیں ہوتی اور میں علم معاش کا مخالف نہیں ہوں مگر مسلمان اس کو کیسے گوارا کر سکتا ہے کہ علم معاش کے اہتمام میں اپنی عمر تمام کر دے اور معاد سے بے بہرہ رہے کم سے کم علم معاد (۱) میں قرآن مجید اور اردو کے رسائل جن سے ضروری مسائل پر عبور ہو جاوے اتنا ہی پڑھو۔

اور دوسرا کام ان عالم کا یہ ہو کہ بوقت ضرورت مسائل بتلا دیں اور اس عالم کا متدین (۲) ہونا بھی ضرور ہے تاکہ جن مسائل کو کتاب کی مدد سے بھی نہ بتلا سکے ان کے پوچھنے کیلئے اپنے سے بڑے عالم کا پتہ بتلا دے اور نیم بڑا عالم اگر متدین ہوگا تب تو کام نہ کر کے گا اور جو متدین نہ ہوگا تو جو چاہے گا بتلا دے گا صحیح و غلط کی پرواہ نہ کرے گا۔

تیسرا کام گا ہے گا ہے وعظ کہنا ہے کیونکہ تدریس سے تعلیم خاص حاصل ہوتی ہے اور وعظ تعلیم عام ہے اگر اسی طرح تھوڑے عرصہ تک کام چلتا رہا تو بہت سے

(۱) آخرت کے علم سے (۲) دیدار ہونا

فاسق متقی ہو جائیں گے بہت سے جاہل عالم ہو جائیں گے بہت سے ناواقف واقف ہو جائیں گے۔ بہت سے طلباء بڑے مدارس عربیہ میں داخل ہونے کے لائق ہو جائیں گے۔

اور تجربہ سے یہ بھی معلوم ہوا ہے کہ جب تک مدرسہ کا مکان خاص نہ ہو اس وقت تک اطمینان سے تعلیم نہیں ہو سکتی۔ مسجد میں اول تو تنخواہ دار کا پڑھانا فقہانے مکروہ لکھا ہے دوسرے مسجد کا ادب ملحوظ رکھنا تدریس کی صورت میں دشوار ہے اور اگر مدرسہ کسی کی بیٹھک میں قائم کیا جائے تو اس کا استقرار (۱) دشوار ہے ممکن ہے کہ کسی وقت میں صاحب بیٹھک اہل مدرسہ کو وہاں سے اٹھا دے نیز مسجد کی آبادی نمازیوں سے کافی ہو جاتی ہے طلباء پر موقوف نہیں اس لئے مسجد میں مدرسہ ہونے سے لوگوں کا خاص طور پر مدرسہ کی آبادی کا اہتمام نہیں ہو سکتا۔

مدرسہ مفتاح العلوم کا سنگ بنیاد

اور جب مدرسہ مستقل ہوگا تو اس وقت اسکی آبادی کا خیال ہوگا درجہ اس مدرسہ کا یہ ہوگا کہ عربی کی ابتدائی کتابوں تک تعلیم رہے گی جب طلبہ یہاں کی تعلیم سے فارغ ہو چکیں تو کسی بڑے مدرسہ میں داخل ہو جائیں یہاں تو مختصر ہی مدرسہ مناسب ہے خصوصاً ابتدائی حالت میں۔

ایک اللہ کے بندے نے کچھ چندہ بھی جمع کر لیا ہے اور ایک عالم بھی ذہن میں قرار دے لئے ہیں۔ ایک عالم کا بستی میں رہنا ضروری ہے اب وقت اس کا ہے آپ لوگ عمارت کی بنیاد رکھیں اور یہ دعا کریں ربنا تقبل منا انک انت

السمع العلیہ۔ (۱) یہ دعا حضرت ابراہیم کی جو بوقت بناء کعبہ کے آپ نے جناب باری میں عرض کی تھی اور واقع میں حق تعالیٰ کی اعانت (۲) کی نہایت ضرورت ہے کیونکہ خلوص بھی جب ہی مؤثر ہوتا ہے جبکہ حق تعالیٰ قبول فرمائیں اس لئے کہ سوائے اللہ جل جلالہ کے تمام اشیاء حادث (۳) ہیں اور خلوص بھی انہی میں سے ہے اور کوئی حادث فاعل بالذات (۴) نہیں ہوتا پس خلوص بغیر اعانت پر دازی مؤثر نہیں ہو سکتا۔

جہاں تک ہو سکے جلد سے جلد اس کام کو شروع کیجئے اور چونکہ یہ افتتاح عمارت مدرسہ کا وقت ہے اور مجھے معلوم نہیں کہ کبھی یہاں مدرسہ اس سے پہلے ہوا ہو اس مناسبت سے بھی اور دیگر مناسبت سے کہ افتتاحی کتابیں (۵) یہاں پڑھائی جاویں گی اور نیز اس مناسبت سے بھی کہ فتح باب خیر (۶) ہے اور اس مناسبت سے بھی کہ حدیث میں جو یہاں بیان کی گئی ہے لفظ مفتاح واقع ہوا ہے اس مدرسہ کا نام مفتاح العلوم رکھتا ہوں اور اس وعظ کا نام مفتاح الخیر چونکہ یہ اسماء متقیس من الحدیث (۷) ہیں اس لئے مدرسہ میں نیز اس وعظ میں برکت کی زیادہ امید ہے (۸)۔ اب دعا فرمائیے۔

(دعا پر جلسہ ختم ہوا اور سنگ بنیاد مدرسہ رکھا گیا) تمت بالخیر

(۱) سورۃ البقرہ آیت ۱۲۷ سے ہمارے پروردگار ہم سے قبول فرمائے بلاشبہ آپ خوب سننے والے جاننے والے ہیں (۲) مدد (۳) بختم ہونے والی (۴) جو چیز ختم ہونے والی ہو وہ اپنی ذات کے اظہار سے فاعل نہیں ہوتی (۵) شروع کی کتابیں (۶) ایک خیر کا دورہ ازہ کھولنا ہے (۷) حدیث سے قیاس کر کے یہ نام نکالے گئے ہیں (۸) مدرسہ میں تو اللہ پاک نے اپنی برکت مظاہر فرمائی کہ حضرت تھانوی کے غلیف مسیح امت حضرت مولانا مسیح اللہ خان صاحب شروانی کی زیر نگرانی خوب ترقی کی کہ دورہ تک تعلیم ہونے لگی ہزاروں لشکان عم ملک ویران ملک سے آ کر اپنی بیابان بجا کر اور اپنے طرف کو ہم دین سے بھر گرنے لگے اور وعظ میں برکت ظاہر ہے کہ ۱۳۳۶ھ میں ہونے والا وعظ ۸۵ سال سے چھپ رہا ہے اور لوگ پڑھ رہے ہیں آج اس پر جمادی الثانیہ ۱۴۲۱ھ میں حاشیہ کھسا جا رہا ہے امید ہے کہ اللہ پاک اس فیض کو قیامت جاری رکھیں گے۔

غلیل احمد تھانوی

اعتراف حقیقت

جسے مل جائے تو یارب اسے دنیا کا پھر غم کیا
ہو تیرے عشق کا زخم جگر تو اس پہ مرہم کیا

رضاء رب کے آگے شہرت و نفع دو عالم کیا
ثواب آخرت کے سامنے دینار و درہم کیا

عیاں ہیں جرم سب تجھ پر خفی کیا اور مہم کیا
ترا عفو و کرم ہو تو خطائے ابن آدم کیا

ندامت دل میں آجائے تو معصیت کا پھر غم کیا
جو توبہ ہو میسر تو گنہ پھر بیش کیا کم کیا

مقام شکر میں کس فضل کے ہیں منتظر بندے
بھلا کچھ کم ہیں خلقت پر ترے الطاف پیہم کیا

جبال علم و تقویٰ منتظر ہیں فضل و رحمت کے
جنید و شبلی و عطار کیا اور ابن ادہم کیا

جو اس دنیا میں لذت آشنائے درد الفت ہو
نظر میں اس کی زیب و زینت حسن دو عالم کیا

یہاں گھبرا کے ان دشواریوں سے پا بہ رحلت ہیں
یہاں سے جا کے یہ دشواریاں ہو جائیں گی کم کیا

مرے آنسو بھی میری معصیت کو غسل دیتے ہیں

چمن میں دھو رہی ہے صبح گا ہی گل کو شبنم کیا

ہوئی جب بند آنکھیں پھیر لی آنکھیں زمانہ نے

بدل جاتا ہے یوں چشم زدن میں سارا عالم کیا

زمانہ اس قدر کیوں بے رخی کرنے لگا آخر

بدل جاتی ہے عارف دفعۃً تقدیر مبرم کیا